

இனிமையான குழந்தைகளே! இந்த துக்க உலகத்தில் வாழ்ந்துக் கொண்டே விவாகரத்து செய்யுங்கள்(விலகியிருங்கள்). ஏனென்றால் நீங்கள் சுக உலகத்திற்கு போக வேண்டும்.

கேள்வி: பாபா குழந்தைகளுக்கு கொடுக்கும் சிறிய வேலை என்ன?

பதில்: குழந்தைகளே, காமம் மிகப்பெரிய எதிரி, இதை வெற்றி அடையுங்கள். இந்த சிறிய வேலையை (முயற்சியை) உங்களுக்கு கொடுக்கின்றேன். நீங்கள் சம்பூர்ண தூய்மையாக வேண்டும். பதீதத்திலிருந்து பரிசுத்தமாக அதாவது தங்கம் போல ஆக வேண்டும். தங்கமாக மாறக்கூடியவர்கள் கல்போன்று மாற மாட்டார்கள். குழந்தைகளாகிய நீங்கள் இப்போது மலராக மாறினால் பாபா உங்களை கண்களில் வைத்து உடன் அழைத்துச் செல்வார் என பாபா கூறுகின்றார்.

ஓம் சாந்தி. ஆன்மீகத் தந்தை ஆன்மீகக் குழந்தைகளுக்குப் புரிய வைக்கின்றார். பிராமணர்களாகிய நாம் தேவதைகளாக மாறுவோம் என குழந்தைகள் நிச்சயமாக புரிந்து கொள்கிறார்கள். இதில் உறுதியான நிச்சயம் இருக்கிறது அல்லவா. டீச்சர் யாரை படிக்க வைக்கின்றார்களோ அவர்களை தனக்குச் சமமாக மாற்றுகின்றார். இது நிச்சயமான விஷயம் ஆகும். கல்ப கல்பமாக தந்தை வந்து புரிய வைக்கின்றார். மேலும் நரகவாசிகளான நம்மை சொர்க்கவாசிகளாக மாற்றுகின்றார். முழு உலகத்தையும் உருவாக்குபவர்கள் யாராவது இருப்பார்கள் அல்லவா. தந்தை சொர்க்கவாசிகளாக மாற்றுகின்றார். இராவணன் நரகவாசியாக மாற்றுகின்றார். இச்சமயம் இராவண இராஜ்யம் ஆகும். சத்யுகத்தில் இராம இராஜ்யம் ஆகும். இராம இராஜ்யத்தை உருவாக்குபவர் இருக்கின்றார் என்றால் இராவண இராஜ்யத்தையும் உருவாக்குபவரும் இருப்பார். இராமர் என்று பகவானுக்கு கூறப்படுகிறது. பகவான் புதிய உலகத்தை உருவாக்குகின்றார். ஞானம் மிகவும் எளிதாகும். ஒன்றும் பெரிய விஷயம் இல்லை. ஆனால் தங்க புத்தியாக மாறவே முடியாத அளவிற்கு கல் புத்தியாக இருக்கின்றார்கள். நரகவாசிகளிலிருந்து சொர்க்க வாசியாக மாற மிகவும் கடினமாக உழைக்க வேண்டும். ஏனென்றால் மாயையின் தாக்கம் ஏற்படுகிறது. 50 அடுக்கு, 100 அடுக்கு என எவ்வளவு பெரிய பெரிய கட்டிடங்களை உருவாக்குகின்றார் கள். சொர்க்கத்தில் இத்தனை அடுக்கு மாடிகள் கிடையாது. தற்போது இங்கே தான் உருவாக்கிக் கொண்டு இருக்கின்றார்கள். சத்யுகத்தில் இங்கே கட்டுவதைப் போன்ற கட்டிடங்கள் கிடையாது. சிறிய மரம் உலகம் முழுவதும் இருக்கும் போது அடுக்கு மாடிக் கட்டிடங்களை அங்கே கட்ட வேண்டிய அவசியம் இல்லை. அங்கு நிறைய நிலபரப்பு இருக்கும். இங்கே இடமே இல்லை. ஆகவே தான் நிலத்தின் விலை கூட அதிகரித்துவிட்டது. அங்கே நிலத்திற்கு விலையே கிடையாது. மேலும் நகராட்சி வரி போன்றவைகளை கட்டத் தேவையில்லை. யாருக்கு எவ்வளவு இடம் வேண்டுமோ எடுத்துக் கொள்ளலாம். ஒரு தந்தை தருகின்ற இந்த ஞானத்தால் அங்கே அனைத்து சுகமும் கிடைக்கின்றது. மனிதர்கள் 100 அடுக்கு மாடிக் கட்டிடங்களை கட்டுகின்றார்கள். அதில் எவ்வளவு பணத்தை செலவழிக்கின்றார்கள். அங்கே பணத்திற்கு செலவே இல்லை. அளவற்ற செல்வம் இருக்கின்றது. பணத்திற்கு மதிப்பே இல்லை. நிறைய பணம் இருக்கின்றது என்றால் என்ன செய்வார்கள். தங்கம், வைரம் மற்றும் முத்துக்களினால் மாளிகைகளை கட்டுகின்றார்கள். இப்போது குழந்தைகளாகிய உங்களுக்கு எவ்வளவு புத்தி கிடைத்திருக்கின்றது. புத்திசாலி மற்றும் முட்டாளின் விஷயம் ஆகும். சதோ புத்தி (மிக உயர்ந்த புத்தி), தமோ புத்தி (கீழான புத்தி) என்று இருக்கின்றது. சதோபிரதானமானவர்கள் சொர்க்கத்திற்கே அதிபதியாகவும், தமோகுண புத்தி உடையவர்கள் நரகத்திற்கு அதிபதியாகவும் இருக்கின்றார்கள். இது சொர்க்கம் இல்லை. இது பயங்கரமான நரகம். மிகவும் துக்கத்தில் இருப்பதால் பகவானை அழைக்கின்றார்கள் பிறகு மறந்து போகிறார்கள். எவ்வளவு மண்டையை உடைத்துக் கொண்டு ஒற்றுமை வரவேண்டும் என்று மாநாடுகள் நடத்திக் கொண்டு இருக்கின்றார்கள். ஆனால் இவர்கள் தங்களுக்குள் ஒன்று சேர முடியாது என குழந்தைகள் உணருகின்றீர்கள். இந்த மரம் முழுவதும் இற்றுப்போய் இருக்கின்றது. பிறகு புதியதாக மாறுகின்றது. கலியுகத்திலிருந்து சத்யுகம் எப்படி உருவாகின்றது என நீங்கள் அறிந்துள்ளீர்கள். உங்களுக்கு இந்த ஞானத்தை பாபா இப்போது தான் புரிய வைக்கின்றார் சத்யுகவாசியிலிருந்து பிறகு கலியுகவாசியாக மாறுகின்றீர்கள். பிறகு சங்கமயுகவாசியாகி சத்யுக வாசியாகிறீர்கள். இத்தனை பேர் சத்யுகத்தில் வருவார்களா என கேட்பார்கள். இத்தனை பேர் வரமாட்டார்கள். யார் உண்மையான சத்திய நாராயணனின் கதையை கேட்கிறார்களோ அவர்கள் சொர்க்கத்திற்குப் போவார்கள். மற்ற அனைவரும் சாந்தி தாமத்திற்குச் சென்று விடுவார்கள். துக்கதாமமே இருக்காது. எனவே இந்த துக்க உலகத்தை உயிரோடு இருக்கும் பொழுதே விவாகரத்து செய்து

விடுங்கள். நீங்கள் எப்படி விவாகரத்து கொடுக்கலாம் என பாபா வழிமுறைகளை கொடுக்கின்றார். இந்த முழு உலகத்திலும் தேவி வேவதைகளின் இராஜ்யம் இருந்தது. இப்பொழுது மீண்டும் உருவாக்குவதற்காக தந்தை வந்திருக்கின்றார். நாம் அந்த தந்தையிடமிருந்து உலகின் இராஜ்யத்தை அடைந்து கொண்டு இருக்கின்றோம். நாடகத்தின்படி நிச்சயமாக மாற்றம் நிகழ வேண்டும். இது பழைய உலகம் ஆகும். இதற்கு சத்யகம் என்று எப்படி கூறுவார்கள். ஆனால் சத்யகம் என்றால் என்ன என மனிதர்கள் புரிந்து கொள்ளவில்லை. நிறைய பக்தி செய்தவர்கள் தான் இந்த ஞானத்தை பெறுவதற்கு தகுதி உடையவர்கள். அவர்களுக்குத்தான் புரிய வைக்க வேண்டும். மற்றபடி இந்த குலத்தை சாராதவர்கள் புரிந்து கொள்ள மாட்டார்கள். எனவே நேரத்தை ஏன் வீணாக்க வேண்டும் என தந்தை புரிய வைக்கின்றார். நம்முடைய வம்சத்தை சார்ந்தவர் இல்லை என்றால் எதையும் ஏற்றுக் கொள்ள மாட்டார்கள். ஆத்மா என்றால் என்ன பரமாத்மா என்றால் என்ன? இதை நான் புரிந்து கொள்ள விரும்பவில்லை என கூறிவிடுகிறார்கள். இப்படிப்பட்டவர்களிடம் ஏன் கடுமையாக உழைக்க வேண்டும். பகவான் வாக்கு-நான் கல்ப கல்பமாக புருஷோத்தம யுகத்தில் சாதாரண மனித உடலில் வருகிறேன் என மேலே எழுதப்பட்டு இருக்கின்றது என பாபா புரிய வைக்கின்றார். அவர் (பிரம்மா) தனது பிறவிகளைப் பற்றியும் அறியவில்லை. நானே புரிய வைக்கின்றேன். முழுமையாக 5000 வருடத்தின் நடப்பு யாருக்கு இருக்கின்றது என நான் தெரிவிக்கின்றேன். முதல் எண்ணில் வந்தவருக்குத் தான் அந்த நடப்பு இருக்கும் அல்லவா? சத்யகத்தின் முதல் இளவரசன் என ஸ்ரீ கிருஷ்ணரின் மகிமையை பாடுகிறார்கள். அவரே 84 பிறவிகளுக்கு பிறகு என்ன ஆவார்? முதல் பிச்சைக்காரன். பிச்சைக்காரனிலிருந்து இளவரசன். பின் இளவரசனிலிருந்து பிச்சைக்காரன். இளவரசனிலிருந்து பிச்சைக்காரனாக எப்படி மாறுகின்றோம் என நீங்கள் புரிந்து கொள்கிறீர்கள். அனைவரையும் விட அதிகமான பிறவிகள் யார் எடுக்கின்றார்கள். இதை நீங்கள் புரிந்து கொள்கிறீர்கள். தந்தை சோழியிலிருந்து வைரம் போல மாற்றுகின்றார். வைரம் போன்று இருந்தவர்களே சோழி போன்று மாறுகின்றார்கள். மறுபிறவி எடுக்கின்றார்கள் அல்லவா. யார் அனைவரையும் விட அதிகமான பிறவி எடுக்கின்றார்கள் என்பது உங்களுக்குத் தெரியும். முதன் முதலில் ஸ்ரீ கிருஷ்ணரைத் தான் ஏற்றுக் கொள்வார்கள். அவருடைய இராஜ்யம் இருக்கின்றது. பல பிறவிகள் அவர் தான் எடுத்திருப்பார். இது மிகவும் எளிதான விஷயம் ஆகும். ஆனால் மனிதர்கள் இந்த விஷயங்களில் கவனம் கொடுப்பதில்லை. பாபா புரியவைக்கின்றார் என்றால் அதிசயப்படுகின்றார். முதலில் இருந்து கடைசி வரை பாபா துல்லியமாக (தெளிவாகத்) தெரிவிக்கின்றார். முதலில் வைரம் போன்றும் கடைசியில் சோழி போன்றும் மாறியிருக்கின்றீர்கள். மீண்டும் வைரம் போன்று மாற வேண்டும். தூய்மையாக மாற வேண்டும். இதில் கஷ்டம் என்ன? பரலோக தந்தை காமம் மிகப்பெரிய எதிரி என அறிக்கை வெளியிடுகின்றார். நீங்கள் எதனால் பதீதமானீர்கள். விகாரத்தில் ஈடுபட்டதால். ஆகவே தான் பதீத பாவனா வாருங்கள் என அழைக்கின்றார்கள். ஏனென்றால் பாபா சதா தங்க புத்தியாக இருக்கின்றார். அவர் ஒருபோதும் கல்புத்தியாவதில்லை. அவருக்கும் முதல் நம்பர் பிறவி எடுப்பவருக்கும் தான் தொடர்பு ஏற்பட்டது. தேவதைகள் பலர் இருக்கிறார்கள். ஆனால் மனிதர்கள் எதையும் புரிந்து கொள்ளவில்லை.

கிறிஸ்துவிற்கு 3000 வருடங்களுக்கு முன் சொர்க்கம் இருந்தது என கிறிஸ்துவர்கள் கூறுகின்றார்கள். இருப்பினும் அவர்கள் கடைசியில் வந்திருக்கிறார்கள் அல்லவா அவர்களுக்கு சக்தி இருக்கின்றது அவர்களிடம் அனைவரும் கற்றுக்கொள்வதற்காக போகிறார்கள். ஏனென்றால் அவர்களுடைய புத்தி புத்துணர்வுடன் இருக்கின்றது. அவர்கள் வளர்ச்சியும் அடைந்து கொண்டு இருக்கின்றார்கள். சதோ, ரஜோ, தமோவில் வருகின்றார்கள் அல்லவா. அனைத்தையும் வெளிநாட்டில் இருந்து தான் கற்கிறார்கள் என நீங்கள் அறிகிறீர்கள். சத்யகத்தில் மாளிகைகளை கட்டுவதற்கு நேரம் ஆகாது என உங்களுக்குத் தெரியும். ஒருவருடைய புத்தியில் தோன்றியதும் வளர்ச்சி அடைந்து கொண்டே போகும். ஒருவர் கட்டிய பிறகு நிறைய கட்டிக் கொண்டே போவார்கள். புத்தியில் தோன்றுகின்றது அல்லவா. விஞ்ஞானிகளின் புத்தி உங்களிடம் உயர்வடைகின்றது. உடனடியாக மாளிகைகளை கட்டிக் கொண்டே இருப்பார்கள். இங்கே கட்டிடங்கள் அல்லது கோவில்களை கட்டுவது 12 மாதங்களுக்கு மேல் ஆகின்றது. அங்கே பொறியியல் வல்லுனர்கள் கூட புத்திசாலியாக இருப்பார்கள். அது சத்யகம் ஆகும். கற்கள் எதுவுமே அங்கே இருக்காது. இப்பொழுது இந்த பழைய உடலை விட்டுவிட்டு வீட்டிற்குச் செல்வோம் அங்கே சத்யகத்தில் யோக பலத்தினால் பிறவிகள் எடுப்போம் என்றெல்லாம் சிந்தித்துக் கொண்ட இருப்பீர்கள். குழந்தைகளுக்கு ஏன் குஷி ஏற்படுவதில்லை. ஏன் சிந்திப்பதில்லை. நிறைய சேவை செய்யக்கூடிய குழந்தைகள் நிச்சயமாக சிந்தித்துக் கொண்டே இருப்பார்கள். சட்டம் பயில்பவர்கள்

தேர்ச்சி அடைந்ததும் நான் இதை செய்வேன், அதைச் செய்வேன் என்று புத்தியில் தோன்றுகின்றது அல்லவா. அவ்வாறே இந்த உடலை விட்டு விட்டு இவ்வாறு மாறுவோம் என நீங்கள் புரிந்து கொள்கிறீர்கள். உங்களுடைய ஆயுள் தந்தையின் நினைவினால் தான் அதிகமாகின்றது. இப்போது எல்லையற்ற தந்தையின் குழந்தைகள் இந்த கிரேடு (நிலை) மிகவும் உயர்ந்தது ஆகும். நீங்கள் ஈஸ்வரிய குடும்பத்தினர். அவர்களுக்கு வேறு எந்த சம்மந்தமும் இல்லை சகோதரன் சகோதரி என்பதை விட உயர்ந்து விட்டனர். சகோதரன் சகோதரன் என உணருங்கள். இந்த பயிற்சி நிறைய செய்ய வேண்டும். சகோதரன் (ஆத்மா) எங்கே வசிக்கின்றார். இந்த சிம்மாசனத்தில் ஆத்மா வசிக்கின்றது. அனைத்து ஆத்மாக்களுடைய இந்த சிம்மாசனம் அழுகிவிட்டது. அனைவரையும் விட உங்களுடைய சிம்மாசனம் அழுகிவிட்டது. ஆத்மா இந்த சிம்மாசனத்தில் தான் வீற்றிருக்கின்றது. புருவ மத்தியில் என்ன இருக்கின்றது? புத்தியினால் புரிந்து கொள்ள வேண்டிய விஷயம் ஆகும். ஆத்மா முற்றிலும் சூட்சுமமாக நட்சத்திரத்தைப் போன்று இருக்கின்றது. நானும் பிந்துவாக இருக்கின்றேன் என பாபா கூறுகின்றார். நான் உங்களைவிட பெரியவன் கிடையாது. நான் சிவபாபாவின் வாரிசு என நீங்கள் அறிகிறீர்கள். இப்போது தந்தையிடம் இருந்து சொத்து (ஆஸ்தி) அடைய வேண்டும். ஆகவே தன்னை சகோதரன் சகோதரன் ஆத்மா என உணருங்கள். பாபா நேரடியாக உங்களை படிக்க வைத்துக் கொண்டு இருக்கின்றார். இன்னும் போகப்போக அதிகமாக ஈர்ப்பு ஏற்படும் நாடகத்தின்படி இந்த தடைகள் ஏற்பட்டுக் கொண்டே இருக்கின்றது.

நீங்கள் தூய்மை இழந்தவராகக் கூடாது. இது சட்டம் என பாபா கூறுகின்றார். இப்போது இன்னும் தமோபிரதானமாகி இருக்கிறீர்கள். விகாரம் இல்லாமல் இருக்க முடிவதில்லை. மது அருந்தக் கூடாது என அரசாங்கம் கூறுகின்றது. மது அருந்தாமல் இருக்க முடிவதில்லை. பிறகு அவர்களுக்கு மது அருந்த வைத்து இந்த இடத்தில் பாம்ஸ் (குண்டு) வைத்துக் கொண்டு விழுங்கள் என டைரக்ஷன் கொடுக்கின்றார்கள். எவ்வளவு நஷ்டம் ஏற்படுகின்றது. நீங்கள் இங்கே உட்கார்ந்து கொண்டே உலகத்திற்கே அதிபதியாகின்றீர்கள். அவர்களோ அங்கே உட்கார்ந்து கொண்டு முழு உலகத்தையே அழிப்பதற்காக அணுகுண்டுகளை வீசுகின்றார்கள். எப்படி ஒன்று போல இருக்கின்றார்கள். நீங்கள் இங்கே அமர்ந்து கொண்டே தந்தையை நினைக்கின்றீர்கள். உலகத்திற்கு அதிபதியாகின்றீர்கள். எப்படியாவது தந்தையை நிச்சயம் நினைக்க வேண்டும். இதில் ஹடயோகம் செய்யவோ அல்லது ஏதாவது ஆசனத்தில் உட்கார வேண்டியதோ இல்லை. பாபா வேறு எந்த துன்பத்தையும் கொடுக்கவில்லை. எப்படி வேண்டுமானாலும் அமருங்கள். நாங்கள் மிகவும் அன்பான குழந்தைகள் என்று மட்டும் நினையுங்கள். வெண்ணையிலிருந்து முடியை எடுப்பது போன்று எளிதாக இராஜ்யம் கிடைக்கின்றது ஒரு நொடியில் ஜீவன் முக்தி என்று பாடுகிறார்கள் எங்கு வேண்டுமானாலும் அமருங்கள். சுற்றுங்கள், செல்லுங்கள், தந்தையை நினையுங்கள். தூய்மையாகாமல் எப்படி போக முடியும். இல்லையென்றால் தண்டனை அடைய வேண்டியிருக்கும். தர்மராஜிடம் செல்லும் போது அனைவரின் கணக்கு வழக்கும் முடியும். தூய்மையாக மாறுகின்ற அளவிற்கேற்ப உயர்ந்த பதவி பெறுவீர்கள். தூய்மையற்றவர்களாக இருந்தால் காய்ந்துபோன ரொட்டியை சாப்பிடுவார்கள். பாபாவை நினைக்கும் அளவிற்குத் தகுந்தபடி பாவங்கள் நீங்கும். இதில் செலவாவதற்கு எதுவும் இல்லை. பாபாவிடம் இருந்து மந்திரங்களை பெற்றுக் கொள்ளுங்கள். மன்மனாபவ என்பது மாயையை வசப்படுத்தும் மந்திரம் ஆகும். இந்த மந்திரம் கிடைத்ததும் வீட்டிற்கு செல்லுங்கள். வாய் மூலமாக எதையும் பேசவேண்டியதில்லை. அப்பா மற்றும் சொத்து மற்றும் இராஜ்யத்தை நினையுங்கள். பாபாவை நினைப்பதால் நாம் சாத்வீகமாக மாறலாம். பாவங்கள் விலகும் என நீங்கள் அறிகிறீர்கள். சாப்பிடுவதற்காக அமர்கிறேன் நல்லது பாபாவை நினைவு செய்து சாப்பிடுகிறேன். பிறகு உடனே மறந்து போகின்றது என பாபா தனது அனுபவத்தை கூறுகின்றார். ஏனென்றால் யாருக்கு என்னென்ன வேலைகள்..... எவ்வளவு சிந்திக்க வேண்டியிருக்கின்றது. இந்த ஆத்மா நிறைய சேவை செய்கின்றது அவரை நினைக்க வேண்டும். சேவை செய்யக்கூடிய குழந்தைகளிடம் மிகவும் அன்பு வைத்திருக்கின்றார். நான் சரீரத்தில் வீற்றிருக்கும் ஆத்மா என நினையுங்கள் என கூறுகின்றார். இங்கே நீங்கள் சிவபாபாவிடம் வந்திருக்கிறீர்கள். பாபா அங்கிருந்து கீழே வந்துள்ளார். பகவான் வந்துவிட்டார் என நீங்கள் அனைவருக்கும் கூறுகின்றீர்கள். ஆனால் புரிந்து கொள்வதில்லை. யுக்தியோடு தெரிவிக்க வேண்டும். எல்லைக்குட்பட்ட மற்றும் எல்லைக்கப்பாற்பட்ட இரண்டு தந்தை இருக்கின்றார்கள். இப்போது எல்லையற்ற தந்தை இராஜ்யத்தை கொடுத்துக் கொண்டு இருக்கின்றார். பழைய உலகத்தின் அழிவு கூட எதிரில் இருக்கின்றது. ஒரு தர்மம் உருவாகின்றது. பல தர்மம் அழிகின்றது. என்னை மட்டும் நினையுங்கள் உங்கள் பாவம் அழிந்து போகும் என பாபா கூறுகின்றார். இது யோக அக்னி இதன் மூலம் நீங்கள் தமோபிரதானத்திலிருந்து

சதோபிரதானமாக மாறுகின்றீர்கள். இந்த வழியை பாபா தான் கூறுகின்றார். பாபா அனைவரையும் ரோஜா மலர்களாக்கி கண்களில் வைத்து அழைத்துப் போகின்றார் என குழந்தைகள் அறிகிறீர்கள். எந்தக் கண்களில் ஞானக்கண்களில். ஆத்மாக்களை அழைத்துப் போகிறார். அனைவரும் நிச்சயம் போகத்தான் வேண்டும் என புரிந்து கொள்கிறீர்கள். அதற்கு முன்பாக பாபாவிடமிருந்து ஏன் சொத்தை பெறக் கூடாது. வருமானம் நிறைய இருக்கின்றது. பாபாவை மறப்பதால் மிகுந்த நஷ்டம் ஏற்படுகின்றது. பக்குவமடைந்த நல்ல வியாபாரி ஆகுங்கள். பாபாவை நினைப்பதால் ஆத்மா தூய்மையாகும். பிறகு ஒரு சரீரத்தை விட்டு இன்னொரு சரீரம் எடுக்கலாம். இனிமையிலும் இனிமையான குழந்தைகளே ஆத்ம உணர்வு உடையவர்கள் ஆகுங்கள் என பாபா கூறுகின்றார். இந்த பழக்கத்தை உறுதியாக்கிக் கொள்ள வேண்டும். தன்னை ஆத்மா என உணர்ந்து பாபாவிடம் படித்துக் கொண்டே இருந்தால் படகு கடந்து சென்று சிவாலயத்திற்கு சென்று விடலாம். சந்திரகாந்த வேதாந்தத்தில் கூட இந்த கதை இருக்கின்றது. படகு எப்படி செல்கின்றது. இடையில் இறங்குகின்றார்கள். ஏதாவது பொருளில் மனம் ஈடுபட்டு விடுகின்றது. படகு சென்று விடுகின்றது. இந்த பக்தி மார்க்கத்தின் சாஸ்திரங்களை மீண்டும் உருவாக்குவார்கள். நீங்கள் படிப்பீர்கள். பிறகு பாபா வரும் போது விட்டு விடுவார்கள். பாபா அனைவரையும் அழைத்துப் போவதற்காக வருகின்றார். பாரதத்தின் உயர்வும் தாழ்வும் எப்படி ஏற்படுகின்றது. எவ்வளவு தெளிவாக இருக்கின்றது. இவரே கருப்பாகவும் வெள்ளையாகவும் மாறுகின்றார். பிரம்மாவில் இருந்து விஷ்ணு, விஷ்ணுவிலிருந்து பிரம்மா. ஒருவர் மட்டும் மாறவில்லை. இது அனைத்தும் புரிய வைக்கப்பட்டு இருக்கின்றது. கிருஷ்ணரின் வெள்ளை கருப்பு நிறம் பற்றியும் புரிய வைக்கப்பட்டு இருக்கின்றது. சொர்க்கத்திற்கு செல்கின்றார் என்றால் நரகத்தை எட்டி உதைக்கின்றார். இது சித்திரத்தில் தெளிவாக இருக்கின்றது அல்லவா. இராஜ்யத்தின் சித்திரத்தைக் கூட நீங்களே உருவாக்கினீர்கள். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. பாபாவின் கட்டளைப்படி நடப்பதற்கு ஆத்மாக்களாகிய நாம் சகோதரர்கள், புருவங்களுக்கு இடையில் நம்முடைய வசிப்பிடம் இருக்கின்றது, நாம் எல்லையற்ற தந்தையின் குழந்தைகள். இது நம்முடைய ஈஸ்வரிய குடும்பம் என்பதை நினைவில் வைத்துக் கொள்ள வேண்டும். ஆத்ம உணர்வுடையவர் ஆவதற்கான பழக்கத்தை ஏற்படுத்திக் கொள்ள வேண்டும்.
2. தர்மராஜரின் தண்டனைகளிலிருந்து தப்பிப்பதற்கு தன்னுடைய அனைத்து கணக்கு வழக்குகளையும் முடிக்க வேண்டும். மாயாவை வசப்படுத்துவதற்காக பெற்றுள்ள மந்திரத்தை நினைவில் வைத்து தூய்மையாக வேண்டும்.

வரதானம்: சுபசிந்தனை (நற்சிந்தனை) மூலமாக எதிர்மறையானவற்றை நேர்மறையாக மாற்றக்கூடிய சுப சிந்தனையாளர் ஆகுக!

சதா சக்திசாலியாக இருப்பதற்கு சுப சிந்தனை மற்றும் சுப சிந்தனையாளர் என்ற வார்த்தைகளை நினைவில் வைத்துக் கொள்ளுங்கள். சுப சிந்தனையால் நெகட்டிவை பாசிட்டிவாக மாற்ற முடியும். சுப சிந்தனை மற்றும் சுப சிந்தனையாளர் இந்த இரண்டிற்கும் சம்மந்தம் இருக்கின்றது. சுபசிந்தனை இல்லை என்றால் சுப சிந்தனையாளர் ஆக முடியாது. தற்போது இந்த இரண்டு விஷயங்களிலும் கவனம் வையுங்கள். பல பிரச்சனைகள் அவ்வாறு ஏற்படுகின்றன. அவற்றை வார்த்தைகளால் மனிதர்கள் புரிந்து கொள்வதில்லை. ஆனால் சுபசிந்தனையாளராகி நல்லெண்ண அதிர்வுகளைப் பரப்பும் போது மாறிவிடுவார்கள்.

சுலோகன்: ஞான ரத்தினங்கள், குணங்கள் மற்றும் சக்திகளிடம் விளையாடுங்கள், மண்ணில் விளையாடாதீர்கள்.